



भारतीय
प्रौद्योगिकी
संस्थान
काशी हिन्दू विश्वविद्यालय



INDIAN
INSTITUTE OF
TECHNOLOGY
BANARAS HINDU UNIVERSITY

☎ 0542 2366676: e-mail : pro.ppc@itbhu.ac.in

कुलसचिव कार्यालय
(प्रेस एवं प्रचार प्रकोष्ठ)

दैनिक जागरण

Office of the Registrar
(Press & Publicity Cell)

दिनांक : 06.11.2019

आइआइटी-बीएचयू के दो छात्रों को दी जाएगी पीएम रिसर्च फेलोशिप

हर्ष रंगवानी को बंगलुरु व अभिनव सिंह को **आस्ट्रेलिया** में मिलेगा शोध का अवसर

मुहम्मद रईस • वाराणसी

एक्सक्लूसिव



आइआइटी-बीएचयू में आठ नवंबर को आयोजित हो रहा आठवां दीक्षांत समारोह कई मायनों में बेहद खास होगा। प्रधानमंत्री रिसर्च फेलोशिप प्राप्त दो छात्र आयोजन की शोभा बढ़ाएंगे तो समारोह का संचालन हिंदी में ही किया जाएगा। इसका उद्देश्य हिंदी भाषा को बढ़ावा देना है। केंद्र सरकार ने शैक्षणिक सत्र 2018-19 में सात वर्षों की अवधि के लिए 1650 करोड़ रुपये की लागत वाली 'प्रधानमंत्री रिसर्च फेलोशिप' शुरू की है।

आइआइटी-बीएचयू से पहली बार इसी सत्र के कंप्यूटर साइंस से बीटेक आनर्स हर्ष रंगवानी, इंजीनियरिंग फिजिक्स से आइडीडी (बीटेक-एमटेक) अभिनव कुमार सिंह का इसके लिए चयन हुआ है। हर्ष रंगवानी आइआइएससी-बंगलुरु में तो अभिनव

आस्ट्रेलिया की न्यूसाउथवेल्स विवि में शोध कार्य करेंगे। दोनों छात्रों को सरकार की ओर से शोध के लिए पहले दो वर्षों तक 70 हजार रुपये प्रतिमाह, तृतीय वर्ष के लिए 75 हजार रुपये व चौथे एवं पांचवें वर्ष में प्रतिमाह 80 हजार रुपये मिलेंगे।

शोध पत्र प्रस्तुत करने में विदेश यात्रा का खर्च उठाने के लिए पांच साल की अवधि तक प्रत्येक फेलो को दो लाख

दीक्षा समारोह में आएंगे प्लेसमेंट में सफल छात्र

संस्थान के ट्रेनिंग प्लेसमेंट प्रकोष्ठ के मुताबिक सत्र 2018-19 में जॉब प्लेसमेंट के लिए 1160 छात्रों ने पंजीयन कराया था। इसमें इसमें बीटेक के 723, आइडीडी के 198 और एमटेक के 239 छात्र शामिल थे। बीटेक के 722, आइडीडी के 183 व एमटेक के 90 छात्रों यानी कुल 995 छात्रों का चयन राष्ट्रीय-अंतरराष्ट्रीय कंपनियों में 3.5 लाख से 1.52 करोड़ तक के पैकेज पर हुआ है। इनमें से अधिकांश दीक्षांत समारोह में उपाधि और पदक लेने पहुंचेंगे।

बांटे जाएंगे 81 मेडल और 17 पुरस्कार

आइआइटी अपना दीक्षांत समारोह शुक्रवार को बीएचयू स्थित स्वतंत्रता भवन में आयोजित करने जा रहा है, जिसके मुख्य अतिथि मानव संसाधन विकास मंत्री रमेश पोखरियाल 'निशंक' होंगे। समारोह में कुल 81 मेडल व 17 पुरस्कार मेधावियों को प्रदान किया जाएगा। वहीं करीब 1200 छात्रों को उपाधि से नवाजा जाएगा।

छात्रों का संवाद संस्थान से बना हुआ है। वैचारिक आदान-प्रदान संस्थान को और बेहतर बनाने में महत्वपूर्ण भूमिका निभा रहा है। यहां के विद्यार्थी बेहतर प्रदर्शन कर लगातार संस्थान का मान बढ़ा रहे हैं।

- प्रो. प्रमोद कुमार जैन, निदेशक आइआइटी-बीएचयू

का अनुसंधान अनुदान भी प्रदान किया जाएगा।